

SENTENZA TAL-QORTI TAL-ĠUSTIZZJA (L-Ewwel Awla)

14 ta' Lulju 2011 *

Fil-Kawzi magħquda C-4/10 u C-27/10,

li għandhom bħala suġġett talbiet għal deċiżjoni preliminari skont l-Artikolu 267 TFUE, imressqa mill-Korkein hallinto-oikeus (il-Finlandja), permezz tad-deċiżjonijiet tal-31 ta' Diċembru 2009, li waslu fil-Qorti tal-Ġustizzja, fil-5 u fit-18 ta' Jannar 2010 rispettivament, fil-proċeduri mibdija mill-:

Bureau national interprofessionnel du Cognac,

fil-preżenza ta':

Gust. Ranin Oy,

IL-QORTI TAL-ĠUSTIZZJA (L-Ewwel Awla),

komposta minn A Tizzano, President ta' Awla, M. Ilešič, E. Levits, M. Safjan u M. Berger (Relatur), Imħallfin,

* Lingwa tal-kawża: il-Finlandiż.

Avukat Ġenerali: E. Sharpston,
Registratur: A. Calot Escobar,

wara li rat il-proċedura bil-miktub,

wara li kkunsidrat l-osservazzjonijiet ippreżentati:

- għall-Bureau national interprofessionnel du Cognac, minn P. Siitonen, asianajaja,
- għall-Gvern Franciż, minn G. de Bergues u B. Cabouat, bħala aġenti,
- għall-Gvern Taljan, minn G. Palmieri, bħala aġent, assistita minn S. Fiorentino, avvocato dello Stato,
- għall-Gvern Portugiż, minn L. Inez Fernandes, bħala aġent,
- għall-Gvern tar-Renju Unit, minn S. Ossowski, bħala aġent,
- għall-Kummissjoni Ewropea, minn E. Paasivirta u F. Bulst kif ukoll minn M. Vollkommer, bħala aġenti,

wara li rat id-deċiżjoni, meħuda wara li nstema' l-Avukat Ġenerali, li l-kawzi jinqatgħu mingħajr konkluzjonijiet,

tagħti l-prezenti

Sentenza

- 1 It-talbiet għal deċiżjoni preliminari jirrigwardaw l-interpretazzjoni tal-Artikoli 16 u 23 tar-Regolament (KE) Nru 110/2008 tal-Parlament Ewropew u tal-Kunsill, tal-15 ta' Jannar 2008, dwar id-definizzjoni, id-deskrizzjoni, il-prezentazzjoni, l-ittikkettar, u l-protezzjoni ta' indikazzjonijiet ġeografici, ta' xorb spirituż u li jhassar ir-Regolament tal-Kunsill (KEE) Nru 1576/89 (ĠU Edizzjoni Speċjali bil-Malti, Kapitolu 3 Vol. 9, p. 59), u kif ukoll l-ewwel Direttiva tal-Kunsill, tal-21 ta' Diċembru 1988, biex jiġu approssimati l-liġijiet tal-Istati Membri dwar it-trade marks (ĠU Edizzjoni Speċjali bil-Malti, Kapitolu 17, Vol. 01, p. 92).
- 2 Dawn it-talbiet ġew imressqa fil-kuntest ta' kawża pprezentata mill-Bureau national interprofessionnel du Cognac (iktar 'il quddiem il-“BNIC”) fir-rigward tar-reġistrazzjoni fil-Finlandja, mill-Patentti- ja rekisterihallitus (Uffiċċju nazzjonali tal-privattivi u tar-reġistrazzjoni) ta' żewġ trade marks figurattivi li jirrigwardaw xorb spirtuż.

Il-kuntest ġuridiku

Id-dritt tal-Unjoni

Ir-Regolament (KE) Nru 110/2008

3 Skont it-tieni sentenza tal-erbatax-il premessa tar-Regolament Nru 110/2006, “[l]-indikazzjonijiet ġeografici għandhom jiġu reġistrati, billi x-xorb spirituz jiġi identifikat bħala oriġinarju ta’ territorju ta’ pajjiż, jew ta’ reġjun jew lokalità f’dak it-territorju, fejn xi kwalità, reputazzjoni jew karatteristika partikolari oħra tax-xarba spirituz ta tkun essenzjalment attribwibbli għall-oriġini ġeografika tagħha”.

4 L-Artikolu 14 tal-imsemmi regolament li jirrigwarda l-użu tal-lingwa fid-deskrizzjoni, fil-prezentazzjoni u fit-tikketti ta’ xorb spirituz, fil-paragrafu 2 tiegħu jipprevedi:

“[...] l-indikazzjonijiet ġeografici reġistrati fl-Anness III m’għandhomx ikunu tradotti fuq it-tikketta u lanqas fil-prezentazzjoni tax-xarba spirituz.”

5 L-Artikolu 15 tal-istess regolament, intitolat “Indikazzjonijiet ġeografici”, jipprevedi:

“1. Għall-finijiet ta’ dan ir-Regolament, indikazzjoni ġeografika għandha tkun indikazzjoni li tidentifika xarba spirituz bħala oriġinarja ta’ territorju ta’ pajjiż, jew ta’ reġjun jew lokalità f’dak it-territorju, fejn xi kwalità, reputazzjoni jew karatteristika

partikolari oħra ta' dik ix-xarba spirituża tkun essenzjalment attribwibbli għall-orijini ġeografika tagħha.

2. L-indikazzjonijiet ġeografiċi msemmin fil-paragrafu 1 huma reġistrati fl-Anness III.

3. L-indikazzjonijiet ġeografiċi reġistrati fl-Anness III ma jistgħux isiru ġeneriċi.

L-ismijiet li saru ġeneriċi ma jistgħux jiġu reġistrati fl-Anness III.

[...]

4. Ix-xorb spirituż li għandu indikazzjoni ġeografika reġistrata fl-Anness III għandu jikkonforma ma' l-ispeċifikazzjonijiet kollha tal-fajl tekniku previst fl-Artikolu 17(1)."

6. L-Artikolu 16 tar-Regolament Nru 110/2008, dwar il-protezzjoni tal-indikazzjonijiet ġeografiċi, jipprevedi:

"[...] l-indikazzjonijiet ġeografiċi reġistrati fl-Anness III għandhom ikunu protetti kontra:

a) kull użu kummerċjali dirett jew indirett fir-rigward ta' prodotti li m'humiex koperti bir-reġistrazzjoni sakemm daww il-prodotti jkunu komparabbli max-xarba spirituża reġistrata taħt dik l-indikazzjoni ġeografika jew sakemm it-tali użu jisfrutta r-reputazzjoni ta' l-indikazzjoni ġeografika reġistrata;

- (b) kull użu impropriu, imitazzjoni jew evokazzjoni, anke jekk l-origini vera tal-prodott tkun indikata jew l-indikazzjoni ġeografika tkun użata f'forma tradotta jew tkun akkumpanjata minn espressjoni bħal 'bħal', 'tip', 'stil', 'magħmul', 'toghma'; jew kwalunkwe terminu simili ieħor;

- (c) kwalunkwe indikazzjoni oħra falsa jew li tinganna dwar il-provenjenza, l-origini, in-natura jew il-kwalitajiet essenzjali fid-deskrizzjoni, fil-preżentazzjoni jew fit-tikketta tal-prodott, li tista' tagħti impressjoni falza dwar l-origini tiegħu;

- d) kwalunkwe prattika oħra li tista' tinganna lill-konsumatur dwar l-origini vera tal-prodott."

7 L-Artikolu 23(1) u (2) tal-imsemmi regolament, intitolat "Relazzjoni bejn trade marks u indikazzjonijiet ġeografici", huwa fformulat kif ġej:

"1. Ir-registrazzjoni ta' trade mark li jkollha fiha jew tikkonsisti minn indikazzjoni ġeografika registrata fl-Anness III għandha tiġi miċhuda jew invalidata jekk l-użu tagħha jkun iwassal għal kwalunkwe waħda mis-sitwazzjonijiet imsemmijin fl-Artikolu 16.

2. B'konsiderazzjoni dovuta għal-liġi Komunitarja, trade mark li l-użu tagħha jikkorrispondi għal waħda mis-sitwazzjonijiet imsemmijin fl-Artikolu 16 li saret applikazzjoni għaliha, ġiet registrata, jew ġiet stabbilita bl-użu, jekk dik il-possibbiltà hi prevista mil-Legizlazzjoni konċernata, in bona fede fit-territorju tal-Komunità, kemm jekk qabel id-data tal-protezzjoni ta' l-indikazzjoni ġeografika fil-pajjiż ta' origini kif ukoll jekk qabel l-1 ta' Jannar 1996, tista' tibqa' tintuża minkejja r-registrazzjoni ta' indikazzjoni ġeografika [...]"

- 8 L-Anness III tal-istess regolament jirreferi għat-terminu “Cognac” li jikkostitwixxi deskrizzjoni ġeografika li tidentifika prodotti fil-kategorija Nru 4, jiġifieri, spirti tal-inbid, u li għandhom lil Franza bħala pajjiż tal-orġini.
- 9 Skont l-Artikolu 30 tiegħu, ir-Regolament Nru 110/2008 daħal fis-seħħ fl-20 ta’ Frar 2008.

Ir-Regolament (KEE) Nru 1576/89

- 10 Ir-Regolament Nru 110/2008 abroga u ssostitwixxa lir-Regolament tal-Kunsill (KEE) Nru 1576/89, tad-29 ta’ Mejju 1989, li jstabbilixxi regoli ġenerali dwar id-definizzjoni, id-deskrizzjoni u l-preżentazzjoni ta’ xorb spirituż (ĠU Edizzjoni Speċjali bil-Malti Kapitolu 3 Vol. 9 p. 59), li kien fis-seħħ mill-15 Ġunju 1989. Fl-Anness II tiegħu, ir-Regolament Nru 1576/89 kien isemmi, fost id-denominazzjonijiet ġeografici protetti, id-denominazzjoni “Cognac”.

Ir-Regolament (KE) Nru 3378/94

- 11 Ir-Regolament (KE) Nru 3378/94 tal-Parlament Ewropew u tal-Kunsill, tat-22 ta’ Diċembru 1994, li jemenda r-Regolament Nru 1576/89 (ĠU Edizzjoni Speċjali bil-Malti, Kapitolu 3 Vol. 17 p. 91), daħhal fir-Regolament Nru 1576/89, b’effett mill-1 ta’ Jannar 1996, l-ewwel paragrafu tal-Artikolu 11(a), li jipprovdi:

“L-Istati Membri għandhom jadottaw il-miżuri kollha meħtieġa sabiex il-persuni nteressati jkunu jistgħu jwaqqfu, skond il-kondizzjonijiet stabbiliti f’Artikoli 23 u

24 tal-Ftehim dwar aspetti li għandhom x'jaqsmu mal-Kummerç tad-Drittijiet tal-Proprietà Intellettwali, l-użu ġewwa l-Komunità ta' deskrizzjoni ġeografika li tidentifika prodotti li jaqgħu taħt dan ir-Regolament għal prodotti li ma joriginawx fil-post li għalih issir referenza fl-isem ġeografiku in kwestjoni, inklużi każijiet meta l-oriġini attwali tkun indikata jew meta d-deskrizzjoni ġeografika tingħata fi traduzzjoni jew tkun akkumpanjata b'espressjonijiet bħal 'xorta', 'tip', 'stil', 'imitazzjoni'; jew oħrajn."

Id-Direttiva 89/104

¹² L-Artikolu 3 tad-Direttiva 89/104, dwar ir-raġunijiet għar-rifjut jew invalidità li jistgħu jopponu r-reġistrazzjoni ta' trade marks, fil-paragrafi 1(g) u 2(a) tiegħu, jipprevedi:

"1. Is-segwent i m'għandhomx jiġu reġistrati jew jekk reġistrati għandhom ikunu suġġetti li jiġu dikjarati invalidi:

[...]

(g) trade marks li huma ta' tali natura li jqarrqu l-pubbliku, per eżempju dwar in-natura, kwalità jew oriġini ġeografika ta' l-merkanzija jew servizz;

[...]

2. Kwalunkwe Stat Membru jista' jstabbilixxi li trade mark ma' tiġix irreġistrata jew, jekk irreġistrata, għandha tkun suġġetta li tiġi ddikjarata invalida u sakemm:

(a) l-użu tat-trade mark jista' jkun ipprojbit skond id-disposizzjonijiet tal-liġi barra l-liġi tat-trade marks ta' l-Istat Membru konċernat jew tal-Komunità.”

- 13 Id-Direttiva 89/104 giet abrogata u ssostitwita mit-28 ta' Novembru 2008 mid-Direttiva 2008/95/KE tal-Parlament Ewropew u tal-Kunsill, tat-22 ta' Ottubru 2008, biex jiġu approssimati l-liġijiet tal-Istati Membri dwar it-trade marks (ĠU L 299, p. 25). Id-dispożizzjonijiet tal-imsemmi Artikolu 3(1)(g) u (2)(a) ma nbidlux.

Il-Ftehim TRIPs

- 14 Il-Ftehim dwar l-aspetti tad-drittijiet ta' proprjetà intellettuali relatati mal-kummerċ (iktar 'il quddiem il-“Ftehim TRIPs”), li jikkostitwixxi l-Anness 1 C tal-Ftehim li jstabbilixxi l-Organizzazzjoni Dinjija tal-Kummerċ (WTO), iffirmit fi Marrakech fil-15 ta' April 1994 u approvat permezz tad-Deciżjoni tal-Kunsill 94/800/KEE, tat-22 ta' Diċembru 1994, dwar il-konklużjoni f'isem il-Komunità Ewropea, fejn għandhom x'jaqsmu affarijiet fil-kompetenza tagħha, fuq il-ftehim milhuq fil-Laqgħa ta' negozjati multilaterali fl-Urugwaj (1986-1994) (ĠU Edizzjoni Speċjali bil-Malti, Kapitolu 11, Vol. 21, p. 80) fih Artikolu 23, intitolat “Protezzjoni Addizzjonali għall-Indikazzjonijiet Ġeografici għall-Inbejjed u Spirti”, jipprevedi s-segwenti:

“1. Kull Membru għandu jipprovdi l-mezzi legali għal partjiet interessati sabiex ma jithallewx jużaw identifikazzjoni ġeografika għall-inbejjed bħala inbejjed li ma jiġux mill-post indikat fl-indikazzjoni ġeografika in kwistjoni jew l-identifikazzjoni għall-ispirti bħala spirti li ma jiġux mill-post indikat mill-indikazzjoni ġeografika in kwistjoni, anki meta l-origini vera ta' l-oġġetti hi indikata mill-indikazzjoni ġeografika wżata fit-traduzzjoni jew li jkollha magħha espressjonijiet bħal-‘tip’, ‘stil’, ‘imitazzjoni’, jew bħalhom

2. [...] Ir-reġistrazzjoni għat-trademark għall-inbejjed li għandhom jew li jikkonsistu f'indikazzjoni ġeografika li tidentifika l-inbid jew l-ispirti li jkollhom fihom indikazzjoni ġeografika li tidentifika l-ispirti għandu tkun miċħuda jew issir mhux valida, *ex officio* jekk leġislazzjoni ta' Membru jhalli dan jew fuq talba ta' parti interessat, dwar l-inbid jew l-ispirti li ma għandhomx dan l-origini."

15 L-Artikolu 24 tal-imsemmi Ftehim, fil-paragrafu 5 tiegħu, jispeċifika:

“Fejn trademark giet applikata jew reġistrata in bona fide, jew fejn id-drittijiet għat-trademark ġew akkwiziti permezz ta' bona fide jew:

a) qabel id-data ta' l-applikazzjoni ta' dawn id-dispożizzjonijiet f'dak il-Membru kif imsemmi f'Parti VI; jew

(b) qabel li l-indikazzjoni ġeografika tiġi protetta fil-pajjiż ta' l-origini tagħha;

il-miżuri adottati sabiex ikunu implementata din it-Taqsima ma għandhiex tkun ta' preġudizzju l-eligibbiltà għal jew il-validità tar-reġistrazzjoni tat-trademark, fuq il-bażi li dik it-trademark hija identika ma', jew simili ma', indikazzjoni ġeografika.”

Il-fatti li wasslu għall-kawża prinċipali u għad-domandi preliminari

- 16 Gust. Ranin Oy, kumpannija rreġistrata skont id-dritt Finlandiż, fid-19 ta' Diċembru 2001, ressqet talba quddiem il-Patenti- ja rekisterihallitus għar-reġistrazzjoni ta' żewġ trade marks figurattivi fil-forma ta' tikketta tal-flixxun. Għal "Konjakit" li jaqgħu fil-klassi 33 skont il-Ftehim ta' Nice dwar il-klassifikazzjoni internazzjonali ta' prodotti u servizzi għall-finijiet tar-reġistrazzjoni ta' trade marks, tal-15 ta' Ġunju 1957, kif rivedut u emendat, l-element figurattiv li kienet tikkoncerna t-talba kien fih il-kliem: "COGNAC L & P HIENOA KONJAKKIA Lignell & Piispanen Product of France 40% Vol 500 ml". Għall-"ispiriti li fihom il-'konjakki'" fl-imsemmija klassi 33, l-element figurattiv jinkludi fih il-kliem "KAHVI-KONJAKKI Cafe Cognac Likööri — Likör – Liqueur 21% Vol Lignell & Piispanen 500 ml".

- 17 Permezz tad-deċiżjoni tal-31 ta' Jannar 2003, il-Patenti- ja rekisterihallitus, irreġistra ż-żewġ trade marks, l-ewwel waħda bin-Nru 226350 (Kawża C-4/10) u t-tieni bin-Nru 226351 (Kawża C-27/10).

- 18 Il-BNIC oppona għar-reġistrazzjoni ta' dawn it-trade marks.

- 19 Permezz ta' deċiżjoni tal-10 ta' Settembru 2004, il-Patenti- ja rekisterihallitus ċaħad l-oppożizzjoni mill-BNIC u kkonferma l-validità tat-trade mark irreġistrata bin-Nru 226350. Madankollu, bl-istess deċiżjoni, huwa laqa' l-imsemmija oġġezzjoni inkwantu diretta kontra t-trade mark irreġistrata bin-Nru 226351 u annulla din ir-reġistrazzjoni.

- 20 Permezz tad-deċiżjoni tat-22 ta' Ottubru 2007, il-Patenti- ja rekisterihallituxen valituslautakunta (Bord tal-Appelli tal-Patenti- ja rekisterihallitus) ċaħad l-appell tal-BNIC u kkonferma d-deċiżjoni tal-10 ta' Settembru 2004 li kkonfermat ir-reġistrazzjoni

tat-trade mark Nru 226350. Huwa laqa' wkoll l-appell ta' Gust. Ranin Oy u annulla d-deċiżjoni li kienet annullat ir-registrazzjoni tat-trade mark Nru 226351.

- 21 Fil-kawżi quddiem il-Korkein hallinto-oikeus, il-BNIC, talab prinċipalment, l-annullament tal-imsemmija deċiżjoni tat-22 ta' Ottubru 2007 jew, sussidjarjament, ir-rinviju tal-kawża quddiem il-Patentti- ja rekisterihallitus biex jerga' jeżaminaha mill-ġdid.
- 22 Huwa f'dawn iċ-ċirkustanzi li l-Korkein hallinto-oikeus iddeċidiet li tissospendi l-proċeduri u tagħmel lill-Qorti tal-Ġustizzja s-segwenti domandi preliminari, li huma identiċi fiż-żewġ Kawżi C-4/10 u C-27/10:

“1) Ir-Regolament [Nru 110/2008] huwa applikabbli għall-evalwazzjoni tal-kundizzjonijiet għar-registrazzjoni ta' trade mark — applikazzjoni li saret fid-19 ta' Diċembru 2001 u rreġistrata fil-31 ta' Jannar 2003 — li fiha indikazzjoni ġeografika protetta minn dan ir-regolament?

2) Fil-każ ta' risposta fl-affermattiv għall-ewwel domanda, għandha tiġi rrifjutata peress illi tikser l-Artikoli 16 u 23 tar-Regolament Nru 110/2008 trade mark li tinkludi b'mod partikolari indikazzjoni ġeografika tal-orijini protetta minn dan ir-regolament, jew it-terminu ġeneriku għal din l-indikazzjoni u t-traduzzjoni tagħha, u li giet irreġistrata għal spirti li f'dak li jirrigwarda b'mod partikolari l-proċess ta' produzzjoni u l-kontenut ta' alkoħol, ma jissodisfawx il-kundizzjonijiet ta' użu tal-indikazzjoni ġeografika inkwistjoni?

3) Indipendentement mir-risposta għall-ewwel domanda, trade mark bħal dik deskritta fit-tieni domanda għandha tiġi kkunsidrata bħala ta' natura li tqarraq il-pubbliku, pereżempju fir-rigward tan-natura, tal-kwalità jew tal-orijini ġeografika tal-prodotti jew servizzi, fis-sens tal-Artikolu 3(1)(g) tad-Direttiva [89/104] li illum il-ġurnata giet ssostitwita bid-[Direttiva 2008/95]?

- 4) Indipendentement mir-risposta għall-ewwel domanda, għandu jiġi kkunsidrat li ladarba Stat Membru, fuq il-bażi tal-Artikolu 3(2)(a) tad-Direttiva 89/104/KEE, ikun ipprovdha li r-reġistrazzjoni ta' trade mark għandha tiġi rrifjutata jew, jekk hija giet irreġistrata, għandha tiġi ddikjarata invalida billi u sa fejn l-użu ta' din it-trade mark jista' jkun ipprojbit taħt leġiżlazzjoni differenti minn dik fil-qasam tat-trade marks tal-Istat Membru kkonċernat jew tal-Komunità, r-reġistrazzjoni ta' trade mark għandha tiġi rrifjutata sa fejn din tkun tinkludi elementi li jiksru r-Regolament Nru 110/2008 u li fuq il-bażi tagħhom l-użu tagħha jista' jkun ipprojbit?"
- 23 Permezz tad-digriet tal-President tal-Qorti tal-Ġustizzja tad-9 ta' Marzu 2010, il-Kawżi C-4/10 u C-27/10 ġew magħquda għall-finijiet tal-proċedura bil-miktub u dik orali kif ukoll għall-finijiet tas-sentenza.

Fuq id-domandi preliminari

Fuq l-ewwel domanda

- 24 Bl-ewwel domanda tagħha il-qorti tar-rinviju tistaqsi, essenzjalment, jekk ir-Regolament (KE) Nru 110/2008 huwiex applikabbli għall-evalwazzjoni tal-validità tar-reġistrazzjoni ta' trade mark li fiha indikazzjoni ġeografika protetta minn dan ir-regolament, meta r-reġistrazzjoni kienet magħmula qabel id-dhul fis-seħh tal-imsemmi regolament.
- 25 Fil-fatt, skont ġurisprudenza stabbilita, bħala regola ġenerali, il-prinċipju ta' ċertezza legali jipprekludi li l-punt ta' tluq tal-applikazzjoni *ratione temporis* ta' att tal-Unjoni jkun stabbilit għal data qabel dik tal-pubblikazzjoni tiegħu, ħlief meta, bħala

eċċezzjoni, l-għan mixtieq jeżiġi dan u l-aspettattivi leġittimi tal-persuni kkonċernati jkunu debitament osservati (ara, b'mod partikolari, is-sentenzi tal-24 ta' Settembru 2002, *Falck u Acciaierie di Bolzano vs Il-Kummissjoni*, C-74/00 P u C-75/00 P, Ġabra p. I-7869, punt 119 u dik tat-22 ta' Diċembru 2010, *Bavaria*, C-120/08, Ġabra p. I-13393, punt 40).

- 26 F'dan ir-rigward, ir-regoli tad-dritt materjali tal-Unjoni għandhom jiġu interpretati, sabiex jiżguraw ir-rispett tal-prinċipji taċ-ċertezza legali u tal-protezzjoni tal-aspettattivi leġittimi, fis-sens li jkopru biss sitwazzjonijiet li jkunu jeżistu qabel id-dhul fis-sehħ tagħhom sa fejn jirriżulta b'mod ċar mill-kliem, mill-għanijiet u mill-istruttura ġenerali tagħhom li tali effett għandu jiġi attribwit lilhom (ara b'mod partikolari, is-sentenzi *Falck u Acciaierie di Bolzano vs Il-Kummissjoni*, iċċitata iktar 'il fuq, punt 119, *Bavaria*, iċċitata iktar 'il fuq, punt 40, u dik tal-24 ta' Marzu 2011, *ISD Polska et vs Il-Kummissjoni* C-369/09 P, C-74/00 P u C-75/00 P, Ġabra p. I-2011, punt 98).
- 27 Skont l-Artikolu 23(1) tar-Regolament Nru 110/2008, ir-reġistrazzjoni ta' trade mark li fiha jew tikkonsisti minn indikazzjoni ġeografika rreġistrata fl-Anness III għandha tiġi miċhuda jew invalidata jekk l-użu tagħha jkun iwassal għal kwalunkwe waħda mis-sitwazzjonijiet imsemmijin fl-Artikolu 16 ta' dan ir-regolament.
- 28 Din id-dispożizzjoni tipprevedi wkoll b'mod ċar, minbarra l-opportunità li tiġi rrifutata r-reġistrazzjoni ta' tali trade mark, li invalida, għall-istess raġunijiet, trade mark li giet diġà rreġistrata qabel, mingħajr ma r-riferiment għaż-żmien jagħmel xi limitazzjoni dwar id-data li fiha r-reġistrazzjoni tat-trade mark tkun sehħet. Kif ġie indikat mill-Gvern Franċiż u dak Portugiż u kif ukoll mill-Kummissjoni Ewropea, minn dan il-kliem jirriżulta li l-Artikolu 23(1) tar-Regolament Nru 110/2008 huwa intiż li japplika għal trade marks irreġistrati qabel id-dhul fis-sehħ tiegħu.
- 29 Din l-interpretazzjoni hija kkorroborata mir-regola stabbilita fl-Artikolu 23(2) ta' dan l-istess regolament.

- 30 Din l-aħħar dispożizzjoni tippermetti, fil-fatt, bħala deroga, l-użu kontinwu ta' trade mark meta dan jikkostitwixxi sitwazzjoni kkontemplata fl-Artikolu 16 tar-Regolament Nru 110/2008, sakemm din it-trade mark tkun giet irreġistrata jew miksuba f'data qabel id-dhul fis-seħħ tal-protezzjoni tal-indikazzjoni ġeografika inkwistjoni fil-pajjiż ta' oriġini jew dik tal-1 ta' Jannar 1996. Kif sostnew il-Gvern Taljan u dak tar-Renju Unit u l-Kummissjoni, minn din ir-regola għandu jiġi dedott li, hlief għal trade marks użati fil-limiti taż-żmien tad-deroga espressament prevista fl-Artikolu 23(2) tar-Regolament Nru 110/2008, it-trade marks irreġistrati qabel id-dhul fis-seħħ ta' dan ir-regolament jistgħu jkunu invalidati taħt il-paragrafu 1 tal-istess Artikolu 23.
- 31 Minn dan isegwi li l-Artikolu 23(1) tar-Regolament Nru 110/2008 għandu jiġi interpretat fis-sens li japplika għal trade marks irreġistrati qabel id-dhul fis-seħħ ta' dan ir-regolament.
- 32 Fir-rigward tal-evalwazzjoni tal-kompatibbiltà ta' tali applikazzjoni *ratione temporis* mar-rispett tal-prinċipji ta' ċertezza legali u tal-protezzjoni tal-aspettattivi legittimi, għandu jiġi rrilevat li l-protezzjoni mogħtija mir-Regolament Nru 110/2008 għall-indikazzjonijiet ġeografiċi hija estensjoni ta' dak li diġà huwa ggarantit mir-Regolament Nru 3378/94, li daħħal l-Artikolu 11(a) fir-Regolament Nru 1576/89 b'effett mill-1 Jannar 1996.
- 33 Skont il-paragrafu 1 tal- Artikolu 11(a), l-Istati Membri huma obbligati li jieħdu l-miżuri kollha meħtieġa biex jippermettu lill-partijiet interessati, biex jipprevjenu, skont l-Artikoli 23 u 24 tal-Ftehim TRIPs, l-użu fil-Komunità ta' indikazzjoni ġeografika għal prodotti li ma joriġinawx fil-post indikat bl-imsemmija indikazzjoni. Madankollu, l-Artikolu 23(2) ta' dan il-Ftehim jipprovdi li r-reġistrazzjoni ta' trade mark li fiha jew li tikkonsisti minn indikazzjoni ġeografika li tidentifika x-xorb spirituwż li għandha tiġi rrifjutata jew invalidata, fir-rigward tax-xorb spirituwż li ma għandux

din l-oriġini, filwaqt li l-Artikolu 24(5) tal-imsemmi Ftehim jipprevedi deroga għall-benefiċċju ta' trade marks irreġistrati jew akkwistati *bona fide* qabel id-dhul fis-sehħ tal-Ftehim innifsu jew qabel ma l-indikazzjoni ġeografika ma għiet protetta.

- 34 Huwa għalhekk meħtieġ li jiġi kkunsidrat li mill-1 ta' Jannar 1996, data tad-dhul fis-sehħ tar-Regolament Nru 3378/94, ir-regoli ta' protezzjoni ta' indikazzjonijiet ġeografici taht il-Ftehim TRIPs kienu ġew inkorporati fid-dritt tal-Unjoni, anki jekk is-setgħa li jiddefinixxu l-miżuri ta' implementazzjoni tħalliet f'idejn l-Istati Membri.
- 35 F'dawn iċ-ċirkustanzi, l-Artikolu 23(1) tar-Regolament Nru 110/2008, li jipprovdi li r-reġistrazzjoni ta' trade mark li fiha indikazzjoni ġeografika protetta hija rrifjutata jew invalidata jekk l-użu tagħha jkun iwassal għal kwalunkwe waħda mill-kazijiet ta' użu abbużiv imsemmijin fl-Artikolu 16 ta' dan ir-regolament, semplicement jistabbilixxi kundizzjonijiet uniformi għall-implementazzjoni ta' regola li diġà qiegħda fis-sehħ fid-dritt tal-UE, filwaqt li l-paragrafu 2 ta' dan l-istess artikolu jżomm id-derogi temporanji li diġà ġew irrikonoxxuti mid-dritt tal-Unjoni.
- 36 Minn dan isegwi li l-applikazzjoni ta' dawn id-dispożizzjonijiet ma tippregudikax il-prinċipji ta' ċertezza legali u lanqas dak tal-protezzjoni tal-aspettattivi legittimi tal-partijiet ikkonċernati.
- 37 Għalhekk ir-risposta għall-ewwel domanda għandha tkun li ir-Regolament Nru 110/2008 huwa applikabbli għall-evalwazzjoni tal-validità tar-reġistrazzjoni ta' trade mark li fiha indikazzjoni ġeografika protetta mill-imsemmi regolament, meta r-reġistrazzjoni kienet magħmula qabel id-dhul fis-sehħ tal-imsemmi regolament.

Fuq it-tieni domanda

- 38 Bit-tieni domanda tagħha, il-qorti tar-rinviju essenzjalment tistaqsi jekk l-Artikoli 16 u 23 tar-Regolament Nru 110/2008 jopponux ir-reġistrazzjoni ta' trade mark li tinkludi b'mod partikolari indikazzjoni ġeografika tal-orijini protetta, jew terminu ġeneriku li jikkorrispondi għal din l-indikazzjoni u t-traduzzjoni ta' din tal-aħhar, għal xorb spirtuż li ma jissodisfax il-kundizzjonijiet ta' użu tal-indikazzjoni ġeografika inkwistjoni.
- 39 Sabiex tingħata risposta għal din id-domanda, għandhom jiġu eżaminati suċċessivament il-kundizzjonijiet ta' applikazzjoni tal-Artikoli 23 u 16 ta' dan ir-regolament.

Fuq l-applikabbiltà tal-Artikolu 23 tar-Regolament Nru 110/2008

- 40 Għandu jittfakkar, b'mod preliminari, li, skont l-Artikolu 249(2) TFUE, ir-regolament għandu portata ġenerali u huwa direttament applikabbli fl-Istati Membri kollha. Għaldaqstant, minhabba n-natura stess tiegħu u tal-funzjoni tiegħu fis-sistema tas-sorsi tad-dritt tal-Unjoni, jipproduċi effetti immedjati u xierqa sabiex jagħti lill-individwi drittijiet li l-qradi nazzjonali għandhom l-obbligu li jipproteġu (ara, b'mod partikolari, is-sentenzi tal-10 ta' Ottubru 1973, Variola, 34/73, Ġabra p. 981, punt 8, u tas-17 ta' Settembru 2002 Muñoz u Superior Fruiticola, C-253/00, Ġabra p. I-7289, punt 27).
- 41 Il-formulazzjoni ċara u mingħajr kundizzjonijiet tal-Artikolu 23(1) tar-Regolament Nru 110/2008, li r-reġistrazzjoni ta' trade mark li fiha indikazzjoni ġeografika rreġistrata fl-Anness III għandha tiġi miċhuda jew invalidata jekk l-użu tagħha jkun iwassal għal kwalunkwe waħda mis-sitwazzjonijiet imsemmijin fl-Artikolu 16 ta' dan

ir-regolament, jimponi fuq l-awtoritajiet nazzjonali il-kompetenza li jirrifjutaw jew jinvalidaw ir-registrazzjoni ta' trade mark meta din tkun użata f'dawn il-kundizzjonijiet.

- 42 Ċertament, l-Artikolu 23(2) tar-Regolament Nru 110/2008 jipprovdi għal deroga limitata fir-rigward ta' trade marks irreġistrati jew miksuba *in bona fide* qabel id-data tad-dhul fis-sehħ tal-protezzjoni tal-indikazzjoni ġeografika inkwistjoni fil-pajjiż ta' oriġini jew qabel l-1 ta' Jannar 1996.
- 43 F'dan ir-rigward, għandu jiġi kkonstatat li t-terminu "Cognac", inkluż fit-trade marks li r-registrazzjoni tagħhom hija l-oriġini tal-kawżi prinċipali, jinsab kemm fl-Anness III tar-Regolament Nru 110/2008 kif ukoll fl-Anness II tar-Regolament Nru 1576/89 bħala indikazzjoni ġeografika li tidentifika xarba spirituża li toriġina fi Franza. Irrispettivament mill-protezzjoni li jgawdi skont id-dritt Franciż, it-terminu "Cognac" huwa protett bħala indikazzjoni ġeografika fid-dritt tal-Unjoni mill-15 ta' Ġunju 1989, meta r-Regolament Nru 1576/89 daħal fis-sehħ.
- 44 Din il-konstatazzjoni hija biżżejjed sabiex jiġi stabbilit li t-trade marks inkwistjoni fil-kawżi prinċipali, li, skont id-deċiżjonijiet tar-rinviju, ġew irreġistrati fil-31 ta' Jannar 2003, ma jistgħux jibbenefikaw mid-deroga taht l-Artikolu 23(2) tar-Regolament Nru 110/2008.
- 45 F'dawn iċ-ċirkustanzi, ir-risposta li għandha tingħata għall-ewwel parti tat-tieni domanda hi li l-awtoritajiet nazzjonali kompetenti għandhom, fuq il-bażi tal-Artikolu 23(1) tar-Regolament Nru 110/2008, jirrifjutaw jew jinvalidaw ir-registrazzjoni tat-trade mark li fiha indikazzjoni ġeografika u ma tibbenefikax mid-deroga *ratione temporis* prevista fil-paragrafu 2 tal-istess artikolu, meta l-użu ta' din il-marka johloq wahda mis-sitwazzjonijiet imsemmija fl-Artikolu 16 ta' dan ir-regolament.

Fuq l-applikabbiltà tal-Artikolu 16 tar-Regolament Nru 110/2008

- 46 L-Artikolu 16(a) sa (d) tar-Regolament Nru 110/2008 jipprovdi każijiet varji li fihom il-kummerċjalizzazzjoni ta' prodott hija akkumpanjata minn riferiment esplicitu jew implicitu għal indikazzjoni ġeografika taht kundizzjonijiet li jistgħu jqarrqu bil-pubbliku, jew għallinqas, li joħolqu fl-essenza tagħhom assoċjazzjoni ta' ideat dwar l-orijini tal-prodott, jew li jippermettu lill-operatur jibbenefika indebitament mir-reputazzjoni ta' din l-indikazzjoni ġeografika.
- 47 Il-protezzjoni hekk mogħtija mill-Artikolu 16 tar-Regolament Nru 110/2008 għall-indikazzjonijiet ġeografiċi għandha tiġi interpretata fid-dawl tal-għan li għandu jintlaħaq bir-reġistrazzjoni ta' dawn tal-aħħar, jiġifieri, kif jirriżulta mill-erbatax-il premessa ta' dan ir-regolament, li tippermetti l-identifikazzjoni ta' xorb spirituz bħala li joriġina f'territorju ddeterminat meta kwalità, reputazzjoni jew karatteristika oħra ta' dan ix-xorb tista' tiġi attribwita essenzjalment għal din l-orijini ġeografika.
- 48 Konkretament, l-ambitu ta' din il-protezzjoni għandu jiġi eżaminat fid-dawl tal-prinċipju stabbilit fl-Artikolu 15(4) tar-Regolament Nru 110/2008, li jipprovdi li jistgħu jiġu rreġistrati fl-Anness III tiegħu bħala prodotti ta' indikazzjoni ġeografika biss dak ix-xorb spirituz li jikkonforma mal-ispeċifikazzjonijiet kollha tal-fajl tekniku sottomess, skont l-Artikolu 17 tal-imsemmi regolament, mill-Istat Membru lill-Kummissjoni meta tiġi ppreżentata l-applikazzjoni għar-reġistrazzjoni tal-indikazzjoni kkonċernata.
- 49 Il-kwistjoni ta' jekk xarba spirituz partikolari tikkonformax mal-ispeċifikazzjonijiet għal indikazzjoni ġeografika protetta hija kwistjoni ta' fatt li taqa' fid-diskrezzjoni tal-awtoritajiet nazzjonali kompetenti u li għandha tiġi stabbilita qabel l-eżami ta' applikazzjoni eventwali tad-dispożizzjonijiet tal-Artikolu 16 tar-Regolament Nru 110/2008.

- 50 It-tieni domanda li saret mill-qorti tar-rinviju tirreferi b'mod speċifiku għas-sitwazzjoni li fiha saret ir-reġistrazzjoni ta' trade mark li tinkludi indikazzjoni ġeografika, jew it-terminu ġeneriku li jikkorrispondi għal din l-indikazzjoni u t-traduzzjoni tagħha, għal xorb spirituw li ma jissodisfax l-ispeċifikazzjonijiet rikjesti għal din l-indikazzjoni. Għaldaqstant, abbażi ta' din il-premessa għandu jiġi indikat lill-qorti tar-rinviju jekk din is-sitwazzjoni tistax tinkwadra ruħha f'dawk imsemmija fl-Artikolu 16 tar-Regolament Nru 110/2008.
- 51 Preliminarjament, peress li din id-domanda tirreferi għal trade mark li fiha t-terminu ġeneriku li jikkorrispondi għal indikazzjoni ġeografika protetta u t-traduzzjoni tagħha, għandu jinfakkar li, skont l-ewwel subparagrafu tal-Artikolu 15(3 tar-Regolament Nru 110/2008, l-indikazzjonijiet ġeografiċi rreġistrati fl-Anness III tiegħu ma jistgħux isiru ġeneriċi. Bil-maqlub, it-tieni subparagrafu ta' dak il-paragrafu jiddikjara li l-ismijiet li saru ġeneriċi ma jistgħux jiġu rreġistrati f'dak l-Anness III. Minn dan isegwi li, għall-finijiet tal-evalwazzjoni tal-validità tar-reġistrazzjoni ta' trade marks inkwistjoni fil-kawżi prinċipali, ma jistax jiġi argumentat li l-denominazzjoni "Cognac", irreġistrata fl-istess Anness III, saret ġenerika.
- 52 Għandu jingħad ukoll li skont l-Artikolu 14(2) tar-Regolament Nru 110/2008, l-indikazzjonijiet ġeografiċi rreġistrati fl-imsemmi Anness III, bħall-indikazzjoni "Cognac", ma jistgħux jiġu tradotti fuq it-tikketta u lanqas fil-preżentazzjoni tax-xarba spiritua.
- 53 Fir-rigward tas-sitwazzjonijiet imsemmija fl-Artikolu 16 tar-Regolament Nru 110/2008, għandu jiġi rrilevat li l-Artikolu 16(a) jirreferi b'mod partikolari għall-użu kummerċjali dirett jew indirett ta' indikazzjoni ġeografika għall-prodotti mhux koperti bir-reġistrazzjoni sakemm daww il-prodotti huma komparabbli max-xarba spiritua rreġistrata.

- 54 Fl-ipotezi msemija fit-tieni domanda preliminari, li l-prodotti mhux koperti bl-indikazzjoni ġeografika huma xorb spirituż, jidher legittimu li jiġi kkunsidrat li jista' jirrigwarda prodotti komparabbli max-xarba spirituża rreġistrata taht din l-indikazzjoni ġeografika. Fil-fatt, ix-xorb spirituż, irrispettivament mill-kategoriji differenti li jkunu miġburin fih, ikopri xorb li jipprezentaw karatteristiċi oġġettivament komuni u li jaqblu, mill-perspettiva tal-pubbliku kkonċernat, ma' okkażjonijiet ta' konsum prinċipalment identiċi. Barra minn hekk, ħafna drabi huwa mqassam mill-istess distributuri u suġġetti għal regoli simili ta' kummerċjalizzazzjoni.
- 55 Minn dan isegwi li, f'tali każ, ikun hemm lok li jiġi kkunsidrat li l-użu ta' trade mark li fiha indikazzjoni ġeografika, jew terminu li jikkorrispondi għal din l-indikazzjoni u t-traduzzjoni tagħha, għall-xorb spirituż li ma jissodisfax l-ispeċifikazzjonijiet li jikkorrispondu għal użu kummerċjali dirett ta' indikazzjoni ġeografika għall-prodotti simili għax-xarba irreġistrata taht din l-indikazzjoni, iżda mhux koperti minnha skont l-Artikolu 16(a) tar-Regolament Nru 110/2008.
- 56 Għal dak li jikkonċerna l-kunċett ta' "evokazzjoni", imsemija fl-Artikolu 16(b) tar-Regolament Nru 110/2008 u li għalih rreferiet id-deċiżjoni tar-rinviju fil-Kawża C-4/10, huwa utli li jtfakkar li dan il-kunċett ikopri ipotezi fejn it-terminu użat biex jindika prodott jinkorpora parti minn denominazzjoni protetta, b'mod li l-konsumatur, li quddiemu jkollu l-isem tal-prodott, ikollu xbieha li tiskatta f'moħħu, tal-prodott li d-denominazzjoni tiegħu hija protetta (sentenza tal-4 ta' Marzu 1999, *Consorzio per la tutela del formaggio Gorgonzola*, C-87/97, Ġabra p. I-1301, punt 25 u dik tas-26 ta' Frar 2008, *Il-Kummissjoni vs Il-Ġermanja*, C-132/05, Ġabra p. I-957, punt 44).
- 57 Iktar preċiżament, il-Qorti tal-Ġustizzja ddecidiet li dan jista' jiġri wkoll fil-każ ta' prodotti li jkollhom analogiji viżwali u denominazzjonijiet ta' bejgħ li jkollhom xebh fonetiku u viżwali (sentenzi ċċitati iktar 'il fuq *Consorzio per la tutela del formaggio Gorgonzola*, punt 27, u *Il-Kummissjoni vs Il-Ġermanja*, punt 46).

- 58 Jidher li huwa legittimu li jiġu trasposti dawn l-evalwazzjonijiet għall-ipoteżi, prevista mit-tieni domanda preliminari, li r-reġistrazzjoni ta' trade mark li fiha indikazzjoni ġeografika, jew terminu li jikkorrispondi għal din l-indikazzjoni u t-traduzzjoni tagħha għall-xorb spirituwż li ma jissodisfax l-ispeċifikazzjonijiet rikjesti minn din l-indikazzjoni. L-użu ta' trade mark li fiha l-element "Cognac" għal xarb spirituwż li ma jissodisfax l-ispeċifikazzjonijiet korrispondenti jista' għalhekk jiġi kkwalifikat bħala tal-"evokazzjoni" taht l-Artikolu 16(b) tar-Regolament Nru 110/2008.
- 59 Għandu jingħad ukoll li skont din id-dispożizzjoni, ir-riferiment għall-oriġini vera tal-prodott jew l-użu tal-indikazzjoni ġeografika fit-traduzzjoni jew akkumpanjata minn espressjoni bħal "bħal", "tip", "stil", "magħmul", "togħma"; jew kwalunkwe terminu simili ieħor, ma jbidilx din il-kwalifika.
- 60 Sa fejn il-qorti tar-rinvju tqis li huwa utli, hija kellha wkoll, sabiex tiġi stabbilita l-eżistenza tas-sitwazzjonijiet imsemmija fl-Artikolu 16(c) u (d) tar-Regolament Nru 110/2008, tevalwa, filwaqt li tiehu inkunsiderazzjoni l-interpretazzjoni diġà mogħtija mill-Qorti tal-Ġustizzja, jekk l-użu ta' trade mark li fiha indikazzjoni ġeografika, jew terminu li jikkorrispondi għal din l-indikazzjoni u t-traduzzjoni tagħha, għal xorb spirituwż li ma jissodisfax l-ispeċifikazzjonijiet rikjesti minn din l-indikazzjoni huwa tali li johloq impressjoni żbaljata dwar l-oriġini ta' dan ix-xorb u jista' jinganna lill-konsumatur dwar l-oriġini vera tal-prodott.
- 61 Ir-risposta li għandha tingħata għat-tieni parti tat-tieni domanda hija li sitwazzjoni bħal dik imsemmija f'din id-domanda, jiġifieri li r-reġistrazzjoni ta' trade mark li fiha indikazzjoni ġeografika, jew terminu li jikkorrispondi għal din l-indikazzjoni u t-traduzzjoni tagħha, għal xorb spirituwż li ma jissodisfax l-ispeċifikazzjonijiet rikjesti minn din l-indikazzjoni, taqa' taht sitwazzjonijiet imsemmija fl-Artikolu 16(a) u (b) tar-Regolament Nru 110/2008, mingħajr preġudizzju għal kull applikazzjoni eventwali tar-regoli l-oħra f'dan l-Artikolu 16.

Fuq it-tielet u r-raba' domanda

- 62 Bit-tielet domanda tagħha, il-qorti tar-rinviju essenzjalment tistaqsi jekk l-Artikolu 3(1)(g) tad-Direttiva 89/104 għandux jiġi interpretat fis-sens li għandha tiġi kkunsidrata li x'aktarx tqarraq bil-pubbliku trade mark li fiha indikazzjoni ġeografika, jew terminu ġeneriku li jikkorrispondi għal din l-indikazzjoni u t-traduzzjoni tagħha, għal xorb spirituw li ma jissodisfax l-ispeċifikazzjonijiet rikjesti minn din l-indikazzjoni.
- 63 Permezz tar-raba' domanda tagħha, l-imsemmija qorti tistaqsi, essenzjalment, jekk l-Artikolu 3(2)(a) tad-Direttiva 89/104 għandux jiġi interpretat fis-sens li, ladarba Stat Membru ikun ippreveda, bl-applikazzjoni ta' din id-dispożizzjoni, li trade mark għandha tiġi ddikjarata invalida jekk, u sa fejn, tmur kontra leġislazzjoni barranija tad-dritt tat-trade marks, hemm lok li r-registrazzjoni ta' trade mark li tmur kontra d-dispożizzjonijiet tar-Regolament Nru 110/2008 tiġi rrifjutata.
- 64 Fid-dawl tar-risposta mogħtija għat-tieni domanda, ma hemmx lok li tingħata risposta għal dawn iż-żewġ domandi.
- 65 Fil-fatt, mill-imsemmija risposta jirriżulta li, minn naħa, ir-registrazzjoni ta' trade mark li fiha indikazzjoni ġeografika, jew it-terminu ġeneriku li jikkorrispondi għal din l-indikazzjoni u t-traduzzjoni tagħha, għal xorb spirituw li ma jissodisfax l-ispeċifikazzjonijiet rikjesti minn din l-indikazzjoni, taqa' xorta, taħt sitwazzjonijiet imsemmija fl-Artikolu 16(a) u (b) tar-Regolament Nru 110/2008, u li, minn naħa l-oħra, l-awtoritajiet nazzjonali kompetenti għandhom, abbażi tal-Artikolu 23(1) tar-Regolament Nru 110/2008, jirrifjutaw jew jinvalidaw ir-registrazzjoni ta' tali trade mark.

66 F'dan ir-rigward, għandu jifakkar li l-applikabbiltà diretta ta' regolament teħtieg li d-dhul fis-seħh tiegħu u l-applikazzjoni tiegħu favur jew kontra dawk sugġetti għad-dritt, iseħħu mingħajr l-ebda miżura ta' implementazzjoni fid-dritt nazzjonali, peress li r-rispett bir-reqqa ta' dan id-dmir huwa kundizzjoni meħtiega għall-applikazzjoni simultanja u uniformi tar-regolamenti madwar l-Unjoni Ewropea kollha (sentenza Variola, punt 10). Ir-Regolament Nru 110/2008 għandu għalhekk jiġi applikat b'mod indipendenti mir-regoli li jiżguraw traspożizzjoni tad-Direttiva 89/104 fl-ordinament ġuridiku nazzjonali.

Fuq l-ispejjeż

67 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (L-Ewwel Awla) taqta' u tiddeċiedi:

1) **Ir-Regolament (KE) Nru 110/2008 tal-Parlament Ewropew u tal-Kunsill, tal-15 ta' Jannar 2008, dwar id-definizzjoni, id-deskrizzjoni, il-prezentazzjoni, l-ittikkettar, u l-protezzjoni ta' indikazzjonijiet ġeografici, ta' xorb spirituz u li jhassar ir-Regolament tal-Kunsill (KEE) Nru 1576/89, huwa applikabbli għall-evalwazzjoni tal-validità tar-reġistrazzjoni ta' trade mark li fiha indikazzjoni ġeografika protetta mill-imsemmi regolament, meta r-reġistrazzjoni kienet magħmula qabel id-dhul fis-seħh tal-imsemmi regolament.**

2) L-Artikoli 23 u 16 tar-Regolament Nru 110/2008 għandhom jiġu interpretati fis-sens li:

- l-awtoritajiet nazzjonali kompetenti għandhom, fuq il-bażi tal-Artikolu 23(1) tar-Regolament Nru 110/2008, jirrifjutaw jew jinvalidaw ir-registrazzjoni tat-trade mark li fiha indikazzjoni ġeografika protetta u li ma tibbenefikax mid-deroga *ratione temporis* prevista fil-paragrafu 2 tal-istess artikolu, meta l-użu ta' din it-trade mark johloq waħda mis-sitwazzjonijiet imsemmija fl-Artikolu 16 tal-imsemmi regolament;

- sitwazzjoni bhal dik imsemmija fit-tieni domanda preliminari, jiġifieri dik tar-registrazzjoni ta' trade mark li fiha indikazzjoni ġeografika, jew terminu li jikkorrispondi għal din l-indikazzjoni u t-traduzzjoni tagħha, għal xorb spirituwż li ma jissodisfax l-ispeċifikazzjonijiet rikjesti minn din l-indikazzjoni, taqa' taħt sitwazzjonijiet imsemmija fl-Artikolu 16(a) u (b) tar-Regolament Nru 110/2008, mingħajr preġudizzju għal kull applikazzjoni eventwali tar-regoli l-oħra f'dan l-Artikolu 16.

Firem